

VAM (VFX & More) Summit & VAM Awards-२०२६, या कार्यक्रमाकरीता आर्थिक वर्ष २०२६-२७ साठी वित्तीय सहाय्य मंजूर करण्याबाबत.

**महाराष्ट्र शासन
उद्योग ऊर्जा व कामगार विभाग
शासन निर्णय क्र. मातंधो-२०२६/प्र.क्र.८६/उद्योग-२
मंत्रालय, मुंबई - ४०० ०३२.
दिनांक :- २० मे, २०२६**

संदर्भ :- १) शासन निर्णय क्र. मातंधो-२०२५/प्र.क्र.८३/ उद्योग-२, दिनांक ०३/११/२०२५
२) संस्थापक तथा मुख्य कार्यकारी अधिकारी, ऑनिमेशन एक्सप्रेस इंडीया प्रा. लि.
यांचा दि.१७.११.२०२५ रोजीचा प्रस्ताव.
३) उद्योग संचालनालयाचे पत्र क्र.उसं/मा.तं./एव्हीजीसी पॉलिसी २०२५/VAM/२०२६
/ए-५६८, दि.३०.०४.२०२६.

प्रस्तावना :-

महाराष्ट्र राज्याचे महाराष्ट्र एव्हीजीसी-एक्सआर धोरण-२०२५ हे संदर्भ क्र. १ येथील शासन निर्णयान्वये जाहिर करण्यात आले आहे. सदर धोरणामधील मुद्दा क्र. ६.१.१० मध्ये बाजार विकास सहाय्य अंतर्गत “एम-हब द्वारे फिक्की (FICCI), गेमिंग डेव्हलपर्स आणि असोसिएशन्स, ऑनिमेशन सोसायटी, महाराष्ट्र स्टेट इनोव्हेशन व इतर यांच्या सहकार्याने वार्षिक कार्यक्रम आणि स्पर्धा आयोजित करेल. प्रत्येक कार्यक्रम आणि स्पर्धेसाठी दरवर्षी रु.२० लाख पर्यंत आर्थिक सहाय्य करण्यात येईल” अशी तरतूद असून सदर कार्यक्रमांच्या सुचक यादीमध्ये VFX & more by AnimationXpress (VAM) या कार्यक्रमाचा समावेश करण्यात आला आहे. ऑनिमेशन एक्सप्रेस इंडीया प्रा. लि. या संस्थेकडून दि. १४ ते १५ मे २०२६ रोजी नेस्को, मुंबई येथे प्रस्तावित VAM (VFX & More) Summit & VAM Awards-२०२६ हा कार्यक्रम आयोजित करण्यात येणार आहे. त्यानुसार संदर्भ क्र. ३ वरील प्रस्तावास अनुसरून, धोरणामधील तरतूदीप्रमाणे सदर कार्यक्रमासाठी प्रशासकीय तसेच वित्तीय मान्यता देण्याची बाब शासनाच्या विचाराधीन होती.

शासन निर्णय:-

ऑनिमेशन एक्सप्रेस इंडीया प्रा. लि. या संस्थेकडून दि. १४ ते १५ मे २०२६ रोजी नेस्को, मुंबई येथे आयोजित "VAM (VFX & More) Summit & VAM Awards-२०२६" या कार्यक्रमासाठी रु.२०,००,०००/- (रुपये वीस लाख फक्त) इतक्या रकमेचे आर्थिक सहाय्य प्रदान करण्यास प्रशासकीय तसेच वित्तीय मान्यता देण्यात येत आहे.

२. उक्त कार्यक्रमांमुळे उद्योग क्षेत्रास होणाऱ्या फायद्यासह फलनिष्पत्ती अहवाल तसेच उपयोगिता प्रमाणपत्र उद्योग संचालनालयाने शासनास सादर करणे आवश्यक राहिल. सदर कार्यक्रमाच्या यशस्वी आयोजनानंतर आवश्यक कागदपत्रे पूर्तता (खर्च व इतर बाबींचा तपशील, कार्यक्रम अहवाल, छायाचित्रे इ.) झाल्यानंतर निधी वितरीत करण्यात येईल.

३. सदर खर्च “मागणी क्रमांक के-७, लेखाशिर्ष २८५२-उद्योग, (००) (१४) माहिती तंत्रज्ञान घटकांना द्यावयाची प्रोत्साहन योजना (अनिवार्य) (२८५२ ०५३२), ३३-अर्थसहाय्य” या लेखाशीर्षाखाली सन २०२६-२७ या आर्थिक वर्षातील उपलब्ध तरतुदीमधून भागविण्यात यावा.

४. सदर शासन निर्णय वित्तीय प्राधिकार नियमपुस्तिका, भाग-पहिला, उप विभाग-तीन मधील परिच्छेद क्र.२७ (२) नुसार प्रशासकीय विभागास प्राप्त अधिकारान्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संगणक संकेतस्थळावर प्रसिध्द करण्यात आला असून त्याचा संगणक संकेतांक २०२६०५२०१७३५३४१२१० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(लक्ष्मीकांत ढोके)

सह सचिव, महाराष्ट्र शासन

प्रत,

१. विकास आयुक्त (उद्योग), उद्योग संचालनालय, मुंबई-४०० ०३२.
२. महालेखापाल, महाराष्ट्र-१ (लेखा व अनुज्ञेयता/लेखा परीक्षा), मुंबई.
३. महालेखापाल, महाराष्ट्र-२ (लेखा व अनुज्ञेयता / लेखा परीक्षा), नागपूर.
४. अधिदान व लेखा अधिकारी, मुंबई.
५. निवासी लेखा परीक्षा अधिकारी, मुंबई.
६. उप सचिव (अर्थसंकल्प), उद्योग, ऊर्जा, कामगार व खनिकर्म विभाग, मंत्रालय, मुंबई.
६. वित्त विभाग (कार्यासन अर्थसंकल्प-१४/व्यय-१६), मंत्रालय, मुंबई-४०० ०३२.
- ७ संस्थापक तथा मुख्य कार्यकारी अधिकारी, ऑनिमेशन एक्सप्रेस इंडीया प्रा. लि., सी-३५०, ओशीवारा इंडस्ट्रीअल सेंटर, गोरेगांव बसस्टोप समोर, न्यू लिंक रोड, गोरेगांव (प.), मुंबई-१०४.